

महत्वपूर्ण एवं खास

कोयले से भरा ट्रेलर पलटा

कोरबा (आरएनएस)। आज सुबह लगभग 5:30 बजे बुधवारी के सिसोदिया स्थानिक के सामने कोयले से भरा ट्रेलर पलट गया। हालांकि दुर्घटना में किसी प्रकार की जनहानि नहीं हुई, लेकिन सड़क के चारों ओर कोयले का ढेर फैल गया। इस वजह से इस मार्ग से गुजरने वाले वाहन चालकों को परेशानियों का सामना करना पड़ा। जानकारी के अनुसार कुसण्मुडा से कोयला लेकर आ रहे ट्रेलर क्रमांक सीजी 12 एड.ल्यू 3467 कोथारी जा रहा था। सुबह ट्रेलर का एक पहिया फट हो गया। चालक ने वाहन से अपना नियंत्रण खो दिया। ट्रेलर अनियंत्रित होकर सड़क पर पलट गया। घटना के बाद वाहन चालक वाहन छोड़कर मौके से फरार हो गया। घटना की जानकारी कंपनी के सुपरवाइजर को हुई तो मौके पर पहुंचा और सड़क पर बिखरा कोयला को दूसरे वाहन में लोड कराया।

संयंत्र के सीएसआर विभाग ने

किया पुलिस जवानों को

नाश्ते के पैकेट का वितरण

भिलाई (आरएनएस)। सेल-भिलाई इस्पात संयंत्र के निगमित सामाजिक उत्तरदायित्व विभाग द्वारा आज 13 अप्रैल, 2020 को पुलिस एवं ट्रैफिक के जवानों को 150 नग नाश्ते के पैकेट एवं एक लीटर पानी की बोतल का वितरण किया गया। इस कार्य को सेक्टर-1 के इचिपमेंट चौक से शुरू किया गया एवं भिलाई के प्रत्येक चौक में जाकर उपस्थित पुलिस जवानों को उक्त सामग्री वितरित की गई।

एसपी ने थानेदार को निंदा

की सजा सहित तीन को

किया निलंबित

जगदलपुर (आरएनएस)। कोरोना वायरस से बचाव और रोकथाम के लिए शासन और प्रशासन ने अपनी पूरी ताकत के साथ लॉकडाउन का पालन कराने के लिए पुलिसकर्मियों पर जिम्मेदारी सौंपी गई है। इसी के चलते कार्य में लापरवाही बरतने पर बस्तर जिले के एसपी ने एक थानेदार को निंदा की सजा के साथ ही एसआई और दो आरक्षकों को निलंबित कर दिया है। बस्तर एसपी दीपक कुमार झा आज अचानक दरभा थाना पहुंचकर व्यवस्था का जायजा लिया। जिसमें उन्होंने पाया कि दरभा पुलिस अन्य क्षेत्रों से बस्तर आने-जाने वालों को रोक नहीं रही और पूछताछ भी नहीं कर रही है। लोगों को ऐसे ही जाने दे रही है, जिससे क्षेत्र में कोरोना वायरस का फैलने का खतरा है। इससे नाराज बस्तर जिले के एसपी ने तत्काल दरभा टीआई लालजी सिन्हा को उनके सेवा पुस्तिका में निंदा की सजा दी है। इसके साथ ही दरभा थाना में पदस्थ एसआई भुवनेश्वर चंद्रवंशी, आरक्षक सुन्दर सिंह मतलाम और आरक्षक जमुना ठाकुर को काम में लापरवाही बरतने पर निलंबित कर दिया है।

लॉकडाउन के दौरान राजेन्द्रनगर

में बलवा, कई घायल

रायपुर (आरएनएस)। लॉकडाउन के दौरान छत्तीसगढ़ की राजधानी रायपुर के राजेन्द्रनगर थाना क्षेत्र में सोमवार को बलवा हो गया। सब्जी बेचने के विवाद पर दो पक्षों के बीच जमकर मारपीट हो गई, जिसमें कई लोगों को साधारण चोटें भी आई हैं। घटना के बाद पुलिस ने दोनों पक्षों के खिलाफ बलवा का मामला दर्ज किया है। पुलिस सूत्रों से मिली जानकारी के अनुसार राजेन्द्र नगर के बीएसपी कॉलोनी में सब्जी बेचने के विवाद पर दो पक्षों के बीच विवाद हो गया है। विवाद इतना अधिक बढ़ गया कि दोनों पक्षों के बीच जमकर मारपीट हो गई। इस मारपीट में कई लोगों को चोटें भी आई हैं। पुलिस ने घटना के बाद दोनों पक्षों के खिलाफ बलवा का मामला दर्ज करते मामले को जांच में लिया है। समाचार लिखे जाने तक घटना की विस्तृत जानकारी नहीं मिल पायी है।

नाबालिग से दुष्कर्म का

आरोपी गिरफ्तार

कांकेर (आरएनएस)। जिले के अंतागढ़ पुलिस ने नाबालिग लड़की से दुष्कर्म करने वाले आरोपी को गिरफ्तार कर लिया है। पूछताछ में गिरफ्तार युवक ने किये गये अपराध को स्वीकार कर लिया है। अंतागढ़ पुलिस ने नाबालिग लड़की से दुष्कर्म के आरोपी पुरानिक पटेल ने नाबालिग लड़की को शादी का झांसा देकर दुष्कर्म की घटना को अंजाम दिया। पीड़िता के पिता ने अंतागढ़ थाने में आरोपी के विरुद्ध रिपोर्ट दर्ज कराई थी। आरोपी पुरानिक पटेल भानुप्रतापपुर के मोहागांव का रहने वाला है, जो टाइल्स कटिंग का काम करता है।

छत्तीसगढ़ में वर्तमान में 76548 लोग होम क्वारंटीन में, 21 पॉजीटिव मरीजों का इलाज जारी

» होम क्वारंटीन में रहने वालों पर पुलिस विभाग द्वारा सतत निगरानी की जा रही

रायपुर (आरएनएस)। छत्तीसगढ़ में वर्तमान में अभी तक 76548 लोगों को होम क्वारंटीन में रहने के लिए कहा गया है, जिन पर पुलिस विभाग द्वारा सतत निगरानी की जा रही है, वहीं प्रदेश में अब तक कुल 21 कोरोना संक्रमित मरीज हैं जिनका एम्स रायपुर में इलाज जारी है।

स्वास्थ्य एवं परिवार कल्याण विभाग राज्य कंट्रोल एन्ड कमांड सेंटर द्वारा 13 अप्रैल को शाम 5 बजे तक जारी बुलेटिन में कहा गया है कि डब्ल्यूएओ की रिपोर्ट के



अनुसार विश्व में अब तक कुल 165988 लोग संक्रमित हैं और अभी तक इस महामारी से कुल 105952 लोगों की मृत्यु हो चुकी है। वहीं भारत में कोरोना वायरस से संक्रमण से 31 राज्य प्रभावित हैं जिनमें कुल 9352 लोग कोरोना से संक्रमित हैं और कुल 324

लोगों की मृत्यु हो चुकी है। छत्तीसगढ़ की बात करें तो यहां अब तक कोरोना वायरस के कुल 4377 संभावित लोगों को पहचान कर सैंपल जांच किया गया है इनमें अभी तक 3969 परिणाम निगेटिव आई है तथा 377 की जांच जारी है। वर्तमान में प्रदेश

में कोरोना वायरस से 21 लोग संक्रमित हैं, जिनका एम्स रायपुर में इलाज जारी है। राज्य में विदेश से लौटे लोगों की संख्या 01 मार्च 2020 के बाद कुल 2376 है। वर्तमान में प्रदेश में 76548 लोगों को होम क्वारंटीन में रहने में है, जिन पर पुलिस विभाग द्वारा सतत निगरानी की जा रही है। पूरे प्रदेश में होम क्वारंटीन में रखे गये लोगों को दिशा-निर्देश के साथ कड़ाई से पालन करने कहा गया है। साथ ही नागरिकों से अपील की गई है कि होम क्वारंटीन में रखे गये लोगों द्वारा शासन के आदेश का उल्लंघन करने पर इसकी सूचना 104 पर या जिला प्रशासन को दें।

मेकाज में कोरोना सदिग्ध एक मरीज की मौत

जगदलपुर। संभाग मुख्यालय जगदलपुर के डिमरापाल मेडिकल कॉलेज में सोमवार की दोपहर को दंतेवाड़ा निवासी एक कोरोना सदिग्ध युवक की मौत हो गई है। कोरोना सदिग्ध के मौत के बाद प्रशासन सतर्क हो गया है। वहीं मृतक के पूरे परिवार को होम आइसोलेशन में रखा गया है। मामले की जानकारी देते हुए कलेक्टर डॉ अय्याज तंबोली ने बताया कि दंतेवाड़ा निवासी एक युवक को बीते दिनों कोरोना के लक्षण के चलते डिमरापाल मेडिकल कॉलेज में भर्ती करवाया गया था। उक्त युवक पहले तेलंगाना राज्य के भद्राचलम में किसी ठेकेदार के पास काम करता था। तंबोलीत खराब होने की वजह से युवक को ठेकेदार ने वापस उसके गृह ग्राम दंतेवाड़ा भेज दिया था। बस्तर कलेक्टर ने बताया कि मृतक युवक



पहले से ही टीवी की बीमारी से ग्रसित था। कोरोना और टीवी के बीमारी का लक्षण एक समान होने की वजह से युवक को एंटीबायोटिक से मेडिकल कॉलेज जगदलपुर में भर्ती करवाया गया था, जिसकी आज मौत हो गई है उन्होंने बताया कि युवक की मौत के बाद उसका सैंपल लिया गया है, जिसकी जांच रिपोर्ट आने के बाद ही मौत का कारण स्पष्ट हो पाएगा।

पहले से ही टीवी की बीमारी से ग्रसित था। कोरोना और टीवी के बीमारी का लक्षण एक समान होने की वजह से युवक को एंटीबायोटिक से मेडिकल कॉलेज जगदलपुर में भर्ती करवाया गया था, जिसकी आज मौत हो गई है उन्होंने बताया कि युवक की मौत के बाद उसका सैंपल लिया गया है, जिसकी जांच रिपोर्ट आने के बाद ही मौत का कारण स्पष्ट हो पाएगा।

महिला टीआई और पुलिसकर्मियों पर हमला करने वाले 2 गिरफ्तार

महासमुंद (आरएनएस)। पिथौरा थाना प्रभारी टीआई कमला पुसाम एवं पुलिस बल पर हमले के 2 आरोपी मयंक पांडेय और रमाकांत पांडेय को बीती रात कसडोल इलाके से गिरफ्तार कर लिया है। बाकी की आरोपियों को भी जल्द करने की बात कही जा रही है। दरअसल रविवार को लूट के आरोपी को गिरफ्तार करने गयी महिला थाना प्रभारी समेत पुलिसकर्मियों पर आरोपियों ने ताबडतोड़ हमला कर दिया था। मामला महासमुंद जिले के पिथौरा थाना क्षेत्र का है, जहां शनिवार को आरोपी गोपाल पांडेय के खिलाफ लूट की शिकायत दर्ज हुई थी जिसके आगे की जांच के लिए पुलिस आरोपी के घर पहुंची थी। परंतु पुलिस के पहुंचते ही आरोपी के परिजनों ने महिला थाना प्रभारी कमला पुसाम समेत पुलिसकर्मियों पर ताबडतोड़ हमला बोल दिया। जिसके बाद पुलिस को वहां

से जान बचा वापस लौटना पड़ा। उक्त हमले में आरोपियों ने पुलिस अधिकारियों की वर्दी तक फड़ डाली। घटना को गंभीरता से लेते हुए महासमुंद एसपी ने तत्काल इस मामले पर पुलिस अधिकारियों को कार्रवाई के निर्देश दिए। पुलिस अधीक्षक प्रफुल्ल ठाकुर ने बताया, कि आरोपियों के खिलाफ आईपीसी की धारा 147, 148, 149, 186, 188, 212, 224, 225, 294, 323, 332, 353, 506 सहित धारा 25, 27 आर्स एक्ट व एससी-एसटी एक्ट की धारा 3(1) द, ध, 11 के तहत बलवा, लोक-सेवक के आदेश की अवहेलना, अपराधी को संभर देना, लोकसेवक वा अपराधिक बल का प्रयोग,विधि अनुसार पकड़े जाने में प्रतिरोध करना, अनुसूचित जनजाति से संबंधित व्यक्ति के साथ अत्याचार करने जैसे गंभीर आरोपों में जुर्म पंजीबद्ध किया गया है।

हाईकोर्ट ने किया लॉक डाउन के दौरान शराब दुकान खोलने गठित कमेटी निरस्त

बिलासपुर (आरएनएस)। छत्तीसगढ़ प्रदेश की शराब दुकानों को खोलने बेवरेज कॉर्पोरेशन द्वारा कमेटी गठित की गई थी, जिसे लेकर हाईकोर्ट में दायर याचिका में आज हाईकोर्ट में वीडियो कोनफ्रेंसिंग के माध्यम से सुनवाई हुई। मामले की के बाद सुनवाई जस्टिस प्रशांत मिश्रा व जस्टिस गौतम भादुड़ी की खंडपीठ ने छत्तीसगढ़ बेवरेज कारपोरेशन द्वारा गठित कमेटी को निरस्त करने का आदेश दिया। क्योंकि राज्य ने लॉकडाउन समय में शराब नहीं बेचने का निर्णय लिया था, इस कारण बेवरेज



कारपोरेशन की कमिटी स्वतः नियोजित हो चुकी है। याचिकाकर्ता ममता शर्मा ने अधिवक्ता रोहित शर्मा के माध्यम से उक्त कमेटी के गठन को चुनौती दी थी। उक्त आदेश के साथ याचिका हाईकोर्ट द्वारा निरकृत की गई।

3 दिनों के भीतर कोविड-19 टेस्ट सेंटर खोलने की कार्रवाई करने आदेश

हाईकोर्ट ने राज्य शासन को बिलासपुर में टेस्ट सेंटर खोलने के लिए तीन दिन के अंदर आवश्यक कार्रवाई करने का आदेश दिया है। उक्त आदेश कोर्ट ने कटघोरा में मिलने वाले कोरोना संक्रमितों की संख्या को देखते हुए दिया है। साथ ही कोर्ट ने मरकज मामले में जुड़े लोगों की पहचान व संक्रमित मरीजों के उपचार के सम्बन्ध में वरिष्ठ स्वास्थ्य अधिकारी एवं डीजीपी को शपथ पत्र प्रस्तुत करने का आदेश दिया है। ज्ञात हो कि कोरोना वायरस के फैलाव को

रोकने देश भर में किये गये लॉक डाउन के दौरान आमजनों की समस्या एवं प्रभावितों के उपचार जांच की व्यवस्था को हाई कोर्ट ने संज्ञान में लिया है। सभी याचिकाओं में सोमवार को जस्टिस प्रशांत कुमार मिश्रा एवं जस्टिस गौतम भादुड़ी की डबल बेंच कोर्ट में सुनवाई हुई। वीडियो कॉन्फ्रेंसिंग के माध्यम से महाधिवक्ता सतीश चंद्र वर्मा ने जवाब पेश कर तबलिगी जमात एवं मरकज से जुड़े लोगों की तलाश एवं पहचान किये जाने के सम्बन्ध में जानकारी दी।

दपूम रेलवे से चल रही 4 विशेष पार्सल ट्रेनों का परिचालन में विस्तार

रायपुर (आरएनएस)। लॉकडाउन के दौरान आवश्यक वस्तुओं जैसे खाद्य सामग्री, दवाएं, चिकित्सा आपूर्ति, चिकित्सा उपकरण, खाद्य तेल, आदि आवश्यक वस्तुओं की उपलब्धता को सुनिश्चित करने हेतु रेलवे प्रशासन द्वारा पार्सल गाड़ियां चलाई जा रही है। इसी कड़ी में दक्षिण पूर्व मध्य रेलवे द्वारा 04 विशेष पार्सल ट्रेनों का परिचालन 14 अप्रैल तक किया जा रहा था। यात्रियों की सुविधा व मांग को ध्यान में रखते हुए इन गाड़ियों के परिचालन अवधि में विस्तार किया जा रहा है। अब ये गाड़ियां 25 अप्रैल तक चलाई जाएगी।

रेल मंडल सूत्रों से मिली जानकारी के अनुसार जिन पार्सल गाड़ियों का परिचालन विस्तार किया गया है उनमें गाड़ी 00875/00876 दुर्ग-छपरा- दुर्ग के मध्य विशेष पार्सल ट्रेन यह गाड़ी दुर्ग से 18 अप्रैल को तथा छपरा से 20 अप्रैल को चलेगी। इस गाड़ी का उद्धार दोनों दिशाओं में रायपुर, उसलापुर, पेण्ड्रारोड, अन्नपुर, शहडोल, कटनी, सतना, मानिकपुर, प्रयागराज, मिर्जापुर, वाराणसी स्टेशनों में किया गया है। वहीं गाड़ी 00873/00874 दुर्ग-अम्बिकापुर-दुर्ग के मध्य विशेष पार्सल ट्रेन यह गाड़ी दुर्ग से 13, 15, 17, 20, 22 एवं 24 अप्रैल को तथा अम्बिकापुर से 14, 16, 18, 21, 23 एवं 25 अप्रैल को चलेगी। इस गाड़ी का उद्धार दोनों दिशाओं में रायपुर, उसलापुर, पेण्ड्रारोड, अन्नपुर, बिजुरी, बैकुंठपुर रोड स्टेशनों में किया गया है।

दुर्ग-कोरबा-दुर्ग के मध्य विशेष पार्सल ट्रेन दुर्ग एवं कोरबा से 25 अप्रैल तक प्रतिदिन चलेगी। इस गाड़ी का उद्धार दोनों दिशाओं में रायपुर, बिलासपुर, चांपा स्टेशनों में दिया गया है। गाड़ी 00881/00882 इतवारी-टाटानगर-टाटानगर के मध्य विशेष पार्सल ट्रेन इतवारी से 24 अप्रैल तक प्रतिदिन तथा टाटानगर से 25 अप्रैल तक प्रतिदिन चलेगी। इस गाड़ी का उद्धार भी दोनों दिशाओं में गोंदिया, राजनांदगांव, दुर्ग, रायपुर, बिलासपुर, चांपा, रायगढ़, झारसुगढ़, राउकैला, चक्रधरपुर स्टेशनों में दिया गया है।

हेल्पलाइन नंबर 138 पर भी प्राप्त की जा सकती है साथ ही आवश्यक सामग्री की अग्रिम बुकिंग हेतु मुख्य वाणिज्य निरीक्षक पार्सल रायपुर रेल मंडल से फोन पर विस्तृत जानकारी ले सकते हैं उनका फोन नंबर 9752 877995 इसके अतिरिक्त मुख्य पार्सल सुपरवाइजर रायपुर 9752877967 एवं चीफ पार्सल सुपरवाइजर दुर्ग से 9109112682 पर बात कर सामग्री बुकिंग करा सकते हैं एवं आवश्यक जानकारी प्राप्त कर सकते हैं। इच्छुक पार्टियां मुख्यालय में 9752475973, बिलासपुर मंडल में 7869964376 एवं नागपुर मंडल में 8600109149 मोबाइल नंबरों पर भी संपर्क कर आवश्यक जानकारी प्राप्त कर सकते हैं।

बैंक में जमा करने गए कर्मचारी के 1 लाख 30 हजार रुपए पार

दुर्ग (आरएनएस)। शहर के मोहन नगर थाना क्षेत्र स्थित गुरुनानक इंटरप्राइजेज के मालिक ने अपने कर्मचारी महेंद्र को 1लाख 30 हजार रुपयों से भरे बैग को धमा कर पैसे जमा करने बैंक भेजा था। शायद उस पैसों से भरे बैग में पहले से ही किसी की नियत गड़ गई थी। जिसके कारण वापस आने के दौरान वह नोटों से भरा बैग लूट गया।

वह दवाई लेने के लिए बीच रास्ते में पड़ने वाले हर्ष मेडिकल में रुका। तब तक 4 लोगों की नजर उस पर बनी हुई थी जैसे ही वह मेडिकल से दवाई लेकर निकला तब बीच रास्ते पर चार नकाबपोश युवकों ने नोटों से भरा बैग महेंद्र के हाथ से छीन कर फरार हो गए। इस घटना के बाद पुलिस महकमे में हड़कंप मच गया है पुलिस प्रशासन की ओर से आसपास के सभी थाना क्षेत्र को अलर्ट कर दिया है और आने जाने वाले लोगों पर सख्ती से निगरानी रखी जा रही है।

नहीं मिल रहा आहार, दो भैंसों की भूख से मौत

कोरबा (आरएनएस)। लॉकडाउन की वजह से पशु पालकों की समस्या बढ़ गई है। पर्याप्त मात्रा में पैरा कुट्टी भी नहीं आ रहा है। आने वाले दिनों में और भी दिक्रत होंगी। राताखार में दो भैंस की मौत हो गई। मवेशी मालिक देव यादव का कहना है कि वह खटाव का संचालन करता है। उनके यहां बढी संख्या में मवेशी हैं। रविवार सुबह 9 बजे दो भैंस की मौत हो गई। इसका कारण उसने आहार की व्यवस्था नहीं कर पाया बताया है। उसने यह भी बताया कि पैराकुट्टी का जो स्टॉक रखा वह भी खत्म हो गया। दोनों भैंस गर्भवती थीं।

पलारी में तिहरे हत्याकांड की गुत्थी सुलझी, 3 गिरफ्तार, भेजे गये जेल

बलौदाबाजार (आरएनएस)। छत्तीसगढ़ के बलौदाबाजार जिले के पलारी थानांतर्गत ग्राम छेकाडीह में एक ही परिवार के पति-पत्नी व उसके लड़के की हत्याकांड की गुत्थी पुलिस ने सुलझा ली। पुलिस ने इस मामले में तीन आरोपियों को गिरफ्तार किया है। आरोपियों में एक मृतिका का प्रेमी निकला जिसने इस हत्याकांड की साजिश रची थी। पुलिस अधिकारियों ने इस हत्याकांड का खुलासा करते



हुए बताया कि 11 अप्रैल की रात में ग्राम छेकाडीह में रहने वाला यशवंत साहू (47), उसकी पत्नी महेश्वरी साहू (45) और बेटा देवेन्द्र साहू (17) वर्ष की हत्या कर दी थी। घटना के बाद पुलिस ने

जब जांच पड़ताल शुरू की तो पता चला कि ग्राम जारा निवासी रविशंकर शुक्ला जो पूजा-पाठ करता है का पूर्व में मृतिका महेश्वरी के साथ अवैध संबंध था। इसका पता जब मृतिका के पति को चला तो इसकी शिकायत सरपंच से की। इसके बाद सरपंच की उपस्थिति में गांव में बैठक रखी गई थी, जिसमें आरोपी रविशंकर को मृतिका से मिलने के लिए मना किया गया था। इससे नाराज होकर आरोपी ने मृतिका के पूरे परिवार को जान से मारने की योजना बनाई, जिसमें उसने अपने अन्य दो साथी दुर्गेश वर्मा और नेमीचंद को शामिल किया। इसके बाद तीनों ने मिलकर धारदार हथियार से इस वारदात को अंजाम दिया। पुलिस ने आरोपियों के पास से घटना में उपयोग किये गये हथियार और वाहन को भी जब्त कर लिया गया है। तीनों आरोपियों के खिलाफ 302 के तहत मामला दर्ज कर कोर्ट में पेश कर जेल भेज दिया गया है।

SJU - Contact No. +91 9301915303 E-mail ID- sjunion29@gmail.com

Social Justice Union

Registered with Govt. No. 5526

अधिकार से न्याय तक

आवश्यकता

उद्देश्य एवं नियुक्तियां

मुख्य बिन्दु

पीडित संपर्क करें

अन्य बिन्दु

पंहुए
न्यायसाक्षी समाचार-पत्र
Address ::
Behind Stadium
Near Career
School, Raigarh,
C.G.
Pin 496001

सभी से अपील की गई है कि ज्यादा से ज्यादा संख्या में संघ से जुड़कर साथ का साथ दिया जावे ताकि प्रत्येक पीडित मानव को न्याय मिल सके एवं एक अच्छे समाज का निर्माण हो सके।
Join SJU Join SJU Join SJU Join SJU Join SJU

www.nyaysakshi.com